

IS- 'SETTE GIUGNO', IL-FLORIANA U L-PARROĊĊA TA' SAN PUBLJU

STORJA

Kitba
ta'
Nigel
Holland

Tul il-hakma taghhom f' Malta fuq medda ta' 179 sena l-Ingliži mhux darba u tnejn ġew f' konflitt politiku mal-poplu Malti, l-aktar mal-partiti u l-movimenti politiċi li jirrapreżentawh, iżda darba wahda biss kien il-każ meta t-tensjonijiet politiċi wasslu anki ghal telf ta' hajja, anzi, ta' numru ta' hajjiet.

Dan ġara fis-7 ta' Ġunju, 1919 - maghruf sallum bhala s- 'Sette Giugno' - u anki l-ghada 8 ta' Ġunju, meta l-iskuntentizza tal-poplu lahqet il-quċċata taghha u wera l-ghadab tieghu bi protesti l-aktar fit-toroq tal-Belt Valletta li f'hin minnhom iddegeneraw f'irvellijiet li kellhom tmiem fatali.

Fil-ktieb tieghu 'Ir-rivoluzzjoni Maltija ta' l-1919: harsa mill-qrib lejn il-ġrajjet storiċi tas- 'Sette Giugno', l-istoriku Furjaniz Henry Frendo jghidilna li "It-tfaqqigha tas-7 ta' Ġunju sehhet minhabba ghadd ta' kawzi. Xi wahdijiet minn dawn il-kawzi kien ilhom jeżistu bosta snin, u kienu, biex nghid hekk, l-isfond li fuqu mbaghad deheru l-kawzi l-ġodda. Waqt li l-kawzi l-qodma kien qishom is-silla li turik mnejn qed jonfoh ir-rih, il-kawzi l-ġodda kienu l-ġamra li waqghet fuq il-huxlief u li, fiċ-ċirkustanzi, ma setghetx ma tqabbadx il-huġġieġa." Il-kawzi qodma u ġodda kienu kemm soċjali, politiċi kif ukoll reliġjużi. Fost il-problemi soċjali Frendo jsemmi "... in-nuqqas ta' djar xierqa..." li "... kien jinhas l-aktar fil-bliet u s-subborgi taghhom." u jkompli li "l-aghhar post kien il-Furjana, fejn fis-sena 1891, kienu jghixu 1,249 ruh f'241 kamra biss, jiġifieri, ras ghar-ras, ftit aktar minn hames persuni f'kamra wahda." Jidher li l-problema ta' djar diċenti hija endemika ghall-Floriana ghax Frendo jghidilna wkoll li "Fl-1921, wiehed minn kull hamsa min-nies tal-belt u tal-Furjana kienu joqogħdu f'kerrejiet". Problemi soċjali oħra li kienu qed jagħfsu fuq il-poplu Malti kienu l-iġjene, is-sahha, l-edukazzjoni u n-nuqqas ta' xogħol li mieghu kien iġib l-ghaks. Mat-tmiem l-Ewwel Gwerra Dinjija (1914 - 1918) ždied sew il-qgħad, ghax l-ekonomija Maltija kienet tiddependi hafna fuq l-attività militari Ingliża l-aktar fi żminijiet ta' gwerra, u l-hajja bdiet toghla sew, speċjalment fir-rigward tal-hobż li minn dejjem kien l-ikel bażiku tal-poplu Malti. Il-Gvern ipprova jipproteġi l-haddiema u l-fqar minn dan l-impatt negattiv b'miżuri li messew il-but tas-sinjuri u anki l-Kleru. L-istudenti universitarji wkoll kienu qed jaġitaw minhabba li kellhom kwistjoni fuq il-lawrji. Insomma hallata ballata ta' interssi u lmenti anki diamettrikament opposti ghal xulxin, mill-istrata kollha tas-soċjetà Maltija u jagħmel x' jagħmel il-Gvern quddiem din il-kriżi ma seta' jikkuntenta lil hadd. Dan il-ferment kollu kien qed isehh ukoll fl-isfond tat-twaqqif ta' Assemblea Nazzjonali, li kienet itlaqqgħet għall-ewwel darba ftit xhur qabel is- 'Sette Giugno', eżattament fil-25 ta' Frar, 1919, u li kellha bhala għan primarju aktar libertajiet politiċi għall-Maltin. Għaldaqstant l-Assemblea u l-ġrajjet tas-7 ta' Ġunju, 1919 huma intriċċati flimkien ghax permezz tal-holqien ta' dina l-Assemblea fil-pajjiż



Il-monument tal-vittmi li mienu fis- 'Sette Giugno' 1919

kienet qieghda tinhas arja qawwiya nazzjonalistika u patrijottika u, magħdud magħha, l-iskuntentizza ġenerali u t-tbatijiet tan-nies komuni, wasslu biex is-sentiment anti-Ingliż f'dak il-mument kien wiehed għoli u għolja kienet it-tensjoni politika li kellha tiżbroffa fil-protesti popolari ta' dakinhar.

Fuq nota aktar ġenerali irid jingħad li t-twaqqif ta' l-Assemblea Nazzjonali fl-1919, li eventwalment wassal għall-ewwel Parlament Malti, kien pass deċiżiv fil-mixja kostituzzjonali lejn l-eventwali awtonomija politika shiha ta' Malta mir-Renju Unit li lahqet il-milja taghha bl-Indipendenza u t-twelid ta' Malta bhala pajjiż sovrän fl-1964, fil-lejl memorabbli ta' l-20 u l-21 ta' Settembru, fl-Arena ta' l-Indipendenza fil-Floriana.

Festa
San
Publju
Floriana
2005

Protagonist ewlieni f'dan l-iżvilupp kostituzzjonali ta' dimensjoni daqstant importanti kien il-Furjaniz u patrijott kbir Malti Sir Filippo Sceberras u hawn inhoss li ghandi niffoka ftit fit-tul fuqu ghax huwa Furjaniz iehor li ghandna nkunu kburin bih qatigh ghall-kontribut fejjiedi tieghu lejn il-poplu Malti.

Sir Filippo Sceberras

Filippo Sceberras twieled f'dik li illum insibuha Tal-Pietà fit-18 ta' Settembru, 1850. Tal-Pietà dak iż-żmien kienet taghmel parti integrali mill-Floriana u ċ-ċkejken Filippo tghammed dakinhar stess fil-Knisja Parrokkjali ta' San Publiju. Kif rajna, fl-1919, kienet mlaqqgħa Assembla Nazzjonali. Din kienet saret fuq inizjattiva ta' Filippo Sceberras bil-ghan li tikkonvinċi jew iġġiegħel lill-kolonizzaturi Ingliżi biex jikkonċedu awtonomija politika u għalhekk ukoll gvern awtonomu magħmul minn Maltin għall-gzejjer Maltin, dak li komunement huwa magħruf bhala 'self government', għalkemm dan ma kienx ifisser li Malta kienet ser tinfatam għal kollox mir-Renju Unit.

Ġa għidna li l-hidma ta' din l-Assembla, u nżidu, anki d-demm li xerrdu l-vittmi tas- 'Sette Giugno' taw il-frott tagħhom, u f'Novembru 1921 ġie inawgurat l-ewwel Parlament Malti mill-Prinċep ta' Wales li aktar tard sar, għall-perjodu qasir, ir-Re Dwardu VIII. F'din l-okkażjoni Filippo Sceberras ġie onorat b'kavallierat.


Fil-ktieb tieghu 'Final Focus on Floriana' il-Furjaniz Emmanuel S. Tonna jgħidilna li Sir Filippo kien mahbub minn kulhadd. Kien bniedem magħruf mal-gzira kollha u li kieku ma kienx għall-kwalitajiet tieghu rikonoxuti minn kulhadd ma kienx ikun possibbli għalih li jiġbor madwaru tant nies minn klassijiet u veduti differenti biex iwaqqaf l-Assembla Nazzjonali:

R. Farrugia Randon fil-ktieb tieghu 'Sir Filippo Sceberras : his life and times' jgħidilna li wara li martu Teresa mietet fid-dar tagħhom f'Mejju 1928, Filippo waqa' f'dipressjoni, minkejja ż-żjarat ta' kuljum minn uliedu bniet u l-familji tagħhom. Sar dejjem joqghod aktar ġewwa u kien johroġ biss kultant, speċjalment sal-ġonna tal-Mall fil-Floriana fejn kien joqghod. Hawn, hafna mid-drabi akkompanjat min-neputi tieghu Herbert Ganado, kien ipogġi u joqghod jitkellem mal-hbieb antiki tieghu.


Sir Filippo Sceberras miet ftit xhur wara martu, fid-dar tieghu f'Strada Mercato 69 (69, Triq is-Suq) fit-28 ta' Awissu, 1928 fl-età ta' 78 sena. Fit-30 ta' Awissu kien sarlu funeral ta' natura nazzjonali u Farrugia Randon jgħidilna li l-korteo, bit-tebut mghotti bil-bandiera Maltija, halla d-dar tieghu fil-5.30 p.m. u baqa' sejjer sal-Bieb tal-Bombi wara li għadda minn Triq il-Kapuċċini u Triq Sant' Anna. Mill-Bombi l-funeral kompli bil-karozza saċ-Ċimiterju ta' l-Addolorata.

Il-poplu Malti maż-żmien ried juri r-rikonoxximent tieghu lejn dan il-bniedem bit-twaqqif ta' monument iżda kienu l-Furjanizi li hadu l-inizjattiva permezz tal-Floriana Civic Committee ² li fl-1963 kien iffirma sotto-kumitat taht il-presidenza tal-Konti Sir Luigi Preziosi. Wara l-mewt ta' Sir Luigi fl-1965, il-presidenza ta' dan is-sotto-kumitat għaddiet għal għand ibnu, il-Konti Dr Frans Preziosi.

Farrugia Randon jagħtina l-ismijiet ta' l-ahhar kumitat li kien ġie istitwit għat-twaqqif tal-monument li minbarra l-president il-Konti Frans Preziosi kellu bhala membri wkoll lill-Arċipriet tal-Floriana Dun (illum Monsinjur Arċidjaknu u Vigarju Ġenerali Emeritus) Carmelo Xuereb (viċi-president); is-Sur Fredrick Darmanin (segretarju); is-Sur Emmanuel Tonna (teżorier); il-Prof. V. Caruana Galizia (membru); il-Perit Roger Degiorgio (membru); il-Prof. Walter Ganado (membru) u s-Sur W. Orr (membru). Il-monument kien xogħol il-Kav. Prof. Vincent Apap u sar fil-bronz minn Francis Abela and sons ta' Blata l-Bajda.



Sir Filippo Sceberras



L-okkorrenza tal-Magħmudija ta' Filippo Sciberras fir-Registru Parrokkjali


Kien inkixef f'Il-Mall fl-4 ta' Mejj, 1967 fil-preżenza ta' wahda miz-żewġt ibniet tieghu, is-Sinjura Ida Randon. It-tifla lohra s-Sinjura Bianca Ganado ma setgħetx tattendi ghax kienet

I-sptar. Minkejja dan, iż-żewġ familji Randon u Ganado kienu preżenti biex jaraw lin-nannu distint tagħhom onorat. Dr Borg Olivier, il-Prim Ministru ta' dak iż-żmien, qabel ma wettaq iċ-ċerimonja tal-kxif stieden lis-Sinura Ida Randon li kellha 85 sena, biex takkompanjah u qagħdet maġenbu waqt li kixef il-monument, li kien ġie mgħotti b'bandiera Maltija. Dan kien ġest li ġie milqugh tajjeb minn dawk preżenti, li fosthom kien hemm il-Gvernatur Ġenerali Sir Maurice Dorman u Lady Dorman u l-Eċċ. Tiegħu l-Arċisqof Mons. M. Gonzi.

Aktar xhieda ta' kemm Sir Filippo Sceberras ġustament kien igawdi stima kbira mill-konċittadini Furjanizi tiegħu kienet li anki kien ġie mahtur President Onorarju tas-Socjetà Filarmonika Vilhena u sallum għad hemm ritratt tiegħu fis-sala ewlenija tal-każin.

Barra minn hekk, Farrugia Randon jgħidilna li s-Socjetà Filarmonika Vilhena kienet anki hadet l-inizjattiva fl-1948 li tibghat ċirkulari lill-assocjazzjonijiet varji fejn talbithom jingħaqdu fil-formolazzjoni ta' talba lill-Gvern għat-twaqqif ta' monument, iżda xejn ma kien hareġ dak iż-żmien minn din l-inizjattiva.

Nixtieq nirrimarka hawn li, minn dak li rajna hawn fuq, ahna l-Furjanizi tal-lum għandna niehdu tagħlima kemm il-Furjanizi ta' qabilna kellhom sens ċiviku għoli u dan huwa rifless fl-inizjattivi mehuda mis-Socjetà Filarmonika Vilhena u l-Floriana Civic Committee biex jonoraw konċittadin Furjaniz li għamel isem għalih, għall-Floriana u għal Malta.



Il-Monument fil-ġnien tal-Mall

Fil-Floriana nġhata aktar ġieh lil Filippo Sceberras bit-tismija ta' pjazza għalih, għalkemm f'dawn l-aħhar snin ma baqgħet pjazza xejn għax telgħet binja fih, liema binja wkoll iżda ġġib ismu.

Lura għas- 'Sette Giugno', l-Assemblea Nazzjonali kellha tiltaqa' dakinhar tas-7 ta' Ġunju, għat-tieni darba fis-sede tal-*Giovine Malta* fil-Belt. Frendo jgħidilna li "Kien għall-habta ta' l-erbgha u nofs ta' wara nofs in-nhar li wasal it-tabib Filippo Sceberras fost iċ-ċapċip tal-folla wisq akbar minn dik tal-25 ta' Frar."

Wara ftit bdew id-dimostrazzjonijiet li kellhom iwasslu għal tmien traġiku. Ġew attackati diversi propretajiet ta' persuni li l-folla hasset li kienu jaqdu l-interessi ta' l-Inglizi b'detriment tal-poplu Malti. Fl-aħhar tal-ġurnata kienu tilfu hajjithom b'tiri mill-azzarini tas-suldati Ingliżi Manuel Attard minn Tas-Sliema, Ġużè Bajada, Ghawdxì, u Wenzu Dyer mill-Birgu. L-ghada, it-8 ta' Ġunju f'inkwiet iehor li nqala' tilef hajtu Karmenu Abela mill-Belt wara li suldat nifidlu żaqqu b'bajjunetta. Frendo jicċita lil Gerald Azzopardi li f'*L-Orrizont* tal-5 ta' Ġunju, 1970 kiteb li Abela ittiehed l-iSptar Ċentrali fil-Floriana fejn miet tmint ijiem wara, fis-16 ta' Ġunju. Frendo ikompli "Skond il-ktieb "I Morti del 7-9 Giugno" ta' A. Scicluna Sorge, ippubblikat biss għaxar snin wara s-7 ta' Ġunju, il-mejtin kienu b'kollox sitta, għax tnejn ohra, Ċikku Darmanin u Toni Caruana, mietu fl-isptar ftit wara". Fit-8 ta' Ġunju, 1919 ġie fformat il-*Comitato Nazionale pro Maltese morti e feriti il 7 e 8 Giugno* (Kumitat Nazzjonali għall-Maltin mejta u feruti fis-7 u t-8 ta' Ġunju). Farrugia Randon jicċita wkoll mill-ktieb ta' A. Scicluna Sorge u

jgħidilna li fir-raba' laqgħa li saret fit-18 ta' Ġunju, Filippo Sceberras kien propost bhala President Onorarju ta' dan il-Kumitat. Sceberras kien aċċetta b'ittra datata il-21 ta' Ġunju.

Tidhol fl-istorja l-Parroċċa ta' San Publju

Rajna li dawk maqtula fis-7 ta' Ġunju, 1919 kienu Wenzu Dyer, Ġużè Bajada u Manuel Attard. L-iġsma ta' dawn il-persuni, li saru meqjusa bhala eroj nazzjonali, mill-Belt fejn ġew maqtula, ittiehdu fl-iSptar Ċentrali fil-Floriana. Hawnhekk dahlet fl-istorja l-parroċċa ta' San Publju tal-Floriana għax kien l-Arċipriet tal-Floriana Francesco Mallia li akkompanja lill-mejtin, li l-funeral tagħhom sar wara nofsinhar ta' jumejn wara, lejn iċ-Ċimiterju ta' l-Addolorata f'Paola segwiti minn folla kbira. Minhabba f'hekk dawn il-protagonisti tas- 'Sette Giugno' sabu ruhhom immizzlin fir-Registru tal-Mejtin tal-parroċċa tagħna.

Jispikka fir-registrazzjoni ta' dawn it-tliet persuni l-mod iddettaljat li bih ġie deskritt il-manjiera u ċ-ċirkostanzi li wasslu għall-mewt tagħhom. Il-kitba tixhed li min kien qed jikteb dawn l-okkorrenzi, jġigfieri l-Arċipriet Francesco Mallia, kien qed ihoss ċerti emozzjonijiet nazzjonalistiċi

u patrijottici qawwijn bhalma kienet qed thoss parti kbira mill-poplu Malti f'dak il-mument storiku. Nistghu niehdu l-estratt tar-registrazzjoni ta' l-imsejken żagħżugh Wenzu Dyer bhala eżempju għax ir-registrazzjoni ta' l-ohrajn hija simili.

(Estratt)

Anno millesimo nongentes: decimonono (1919) die septima (7) Junii Dyer Laurentius, annor: 17, filius caelibs Henrici Dyer et Euphemiae Galea conj: ortus et degens Victoriosae, intuendis patris juribus, inermis, occubuit igne armorum militum Anglorum de Cohorte West Yorkshire Vallettae in Platea S. Giorgii, Extrema Unctione munitus. Corpus ejus ad Hospitio Centrali Florianae, perendie postmeridie una cum aliis duobus eodem fato percussis, sequitum multitudine nimis ingenti populi, delatum fuit in Coem: D.B.M.V. a me Fran. Mallia Archipo. et Parocho Florianae, et persolutis exequiis a Rmo Dno Fr. A. Portelli O.P. Epo tit. Selinontis, humatum fuit in sepo. N18 Comp. A. Sect H. Div. Ponente.

(Traduzzjoni bil-Malti)

Fis-sena elf disa' mija u dsatax (1919) fis-seba' jum (7) ta' Ġunju, Dyer Lawrenz, snin: 17, iben ġuvni tal-koppja miżżewġa Neriku Dyer u Ewfemia Galea: mitwieled u jgħix fil-Birgu, filwaqt li wieġeb għas-sejha tad-drittijiet indifizi ta' l-antenati tiegħu, waqa' taht in-nar ta' l-azzarini tas-suldati Ingliżi tar-Regiment West Yorkshire fil-Belt fi Pjazza San Ġorġ, ikkkonfortat bil-Grizma tal-Morda. Il-ġisem tiegħu mill-iSptar Ċentrali tal-Floriana, wara nofsinhar ta' jumejn wara flimkien ma' tnejn ohra li ntaqtu mill-istess destin, (u) akkompanjati minn folla kbira ferm, ġie trasferit lejn iċ-Ċimiterju ta' Santa Maria Addolorata minni (Rev) Fran(cesco) Mallia, Arcipriet u Parroku tal-Floriana, u fi tmiem it-talb tal-funeral (immexxija) mir-Rev. Dun A. Portelli Isqof tit(ulari) ta' Selinunte, indifen fil-qabar N18 Comp. A Sect H. Div. Punent.


Fil-ġenb taht isem Dyer wiehed isib in-nota li turi l-kawża eżatta tal-mewt, kif kien isir anki għal min imut b'kawzi naturali: **vulnus in capite ex armis igneis jġififieri ferita fir-ras minn arma tan-nar.**

Huwa ċar li l-Arcipriet Francesco Mallia, bil-kliem deskrittiv li uża fir-registrazzjonijiet ta' dawn l-imwiet li ma ssibux f'okkorrenzi ta' mwiet ohra, ried irodd l-akbar ġieħ lil dawn il-Maltin li tilfu hajjithom waqt rewwixta għad-drittijiet tal-poplu Malti u jikkundanna b'mod daqstant ċar u għall-posterita', anki billi identifika lir-regiment speċifiku li spara fuq id-dimostranti, lill-kolonizzaturi Ingliżi.

B'hekk rajna li permezz ta' Sir Filippo Sceberras u permezz ta' uħud mill-maqtula tas-Sette Giugno, il-Floriana u l-parroċċa tagħha għandha l-istorja tagħha x'tirrakonta fir-rigward ta' dan l-avveniment storiku u mdemmi fil-mixja ta' pajjiżna lejn il-kisba tas-sovrani shiha tiegħu.

Noti

1. Hawnhekk ma jridx jinftiehem li l-popolazzjoni tal-Floriana, f'dak iż-żmien kienet biss ta' 1,249 ruh iżda li mill-popolazzjoni kollha tal-Floriana kien hemm parti minnha, jġififieri dawn il-1,249 ruh, li kienu qed jgħixu f'kundizzjonijiet mill-agħar, f'241 kamra. Il-popolazzjoni tal-Floriana fl-1891, li tohrōg minn ċensiment li sar proprju f'dik l-istess sena kienet ta' 6,575.
2. L-involvement tas-Civic Committee johrōg mill-ktieb ta' Farrugia Randon u mill-gazzetta 'Il-Furjana' (Vol. 11, No. 16, April-Ġunju, 1964 u Vol. II, No. 31 Lulju-Settembru, 1967) għax stranament Tonna fil- 'Final Focus on Floriana' ma jsemmi xejn fuq ir-rwol tas-Civic Committee f'din il-materja minkejja li fil-ktieb tiegħu dejjem ha l-okkażjoni, kull meta kien il-każ, li jipubblicizza l-hidma u l-inizjattivi ta' dan il-kumitat ċiviku. Anzi Tonna jgħid li l-inizjattiva biex isir il-monument ġiet minn Sir Luigi Preziosi, filwaqt li G.V. Bilocca, Segretarju tal-Floriana Civic Committee fir-rapport ta' hidma ta' dan il-kumitat għas-sena 1963 jgħid li kien s-Civic Committee li avvicina lil Preziosi biex jassumi l-presidenza tas-sotto-kumitat u dan "laqa' din it-talba mill-ewwel".



L-okkorrenza fuq Wenzu Dyer fir-Registru Parrokkjali

Bibliografija u Riferenzi

- Farrugia Randon, Robert, *Sir Filippo Sceberras: his life and times* (Malta, 1994)
- Frendo, Henry, *Ir-rivoluzzjoni Maltija ta' l-1919: harsa mill-qrib lejn il-grajjiet storiċi tas- "Sette Giugno"* (Malta, c. 1970) Il-Furjana.
- Registri tal-Magħmudijiet u tal-Mejtin tal-Knisja Parrokkjali u Arcipretali ta' San Publu Floriana* Tonna, Emmanuel S., *Final Focus on Floriana: a collection of essays* (Malta, 1979)

Hajr

Il-Wisq Reverendu Richard Borg, Arcipriet tal-Floriana.
Is-Sur Anthony Mangion B.D., Lic.D., M.A. (Sheff.)